



විදේශ කටයුතු, විදේශ රැකියා සහ සංචාරක අමාත්‍යාංශය
வெளிநாட்டு அலுவல்கள், வெளிநாட்டு வேலைவாய்ப்பு மற்றும் சுற்றுலாத்துறை அமைச்சு
MINISTRY OF FOREIGN AFFAIRS, FOREIGN EMPLOYMENT AND TOURISM

මාධ්‍ය නිවේදනය

මැනිලා නුවර පැවැති ආසියානු කලාපීය සංසදයේ ජ්‍යෙෂ්ඨ නිලධාරීන්ගේ රැස්වීමේදී කලාපීය සංවාදය සහ ප්‍රායෝගික සහයෝගීතාව සඳහා වන කැපවීම ශ්‍රී ලංකාව නැවත තහවුරු කරයි

පසුගිය සතියේ පිලිපීනයේ මැනිලා නුවර පැවැති ආසියානු කලාපීය සංසදයේ ජ්‍යෙෂ්ඨ නිලධාරීන්ගේ රැස්වීමේදී, සංවාදය, විශ්වාසය ගොඩනැගීම, ගැටුම් වැළැක්වීමේ රාජ්‍යනාන්ත්‍රිකභාවය සහ ප්‍රායෝගික සහයෝගීතාව සඳහා වැදගත් වේදිකාවක් ලෙස ක්‍රියා කරන ආසියානු කලාපීය සංසදයේ අරමුණු සහ මූලධර්ම කෙරෙහි ශ්‍රී ලංකාව දක්වන කැපවීම නැවත තහවුරු කළේය.

2007 වසරේ සිට ආසියානු කලාපීය සංසදය තුළ, ශ්‍රී ලංකාවේ ක්‍රියාකාරී භූමිකාව සිහිපත් කරමින්, ආසියානු ආංශික සංවාද හවුල්කාරිත්වය අනුගමනය කිරීම ඇතුළුව ආසියානු සංසදය සමඟ තවදුරටත් පුළුල් සම්බන්ධතාවක් ඇතිකර ගැනීම සඳහා ශ්‍රී ලංකාව දක්වන උනන්දුව, ශ්‍රී ලංකා දූත පිරිස නැවත අවධාරණය කළහ.

2023-2026 කාලය තුළ ආසියානු කලාපීය සංසද ක්‍රියාවලිය කෙරෙහි ශ්‍රී ලංකාවේ ක්‍රියාකාරී දායකත්වය ඉස්මතු කරමින්, ප්‍රගුණනය වැළැක්වීම සහ නිරායුධකරණය, ආරක්ෂක අධ්‍යාපනය සහ ආපදා සහන යන ක්ෂේත්‍රවල ප්‍රධාන ආසියානු කලාපීය සංසද රැස්වීම් කිහිපයක් පැවැත්වීම සහ සම-සත්කාරකත්වය දැරීම ඇතුළුව, මෙම රැස්වීමේදී, 2026-2036 ආසියානු කලාපීය සංසද මැනිලා ක්‍රියාකාරී සැලැස්ම සංවර්ධනය කිරීම ශ්‍රී ලංකාව බෙහෙවින් අගය කළහ. එසේම ශ්‍රී ලංකාව විසින්, ගැටුම් කළමනාකරණය සහ සාමය ගොඩනැගීම පිළිබඳ සිය අත්දැකීම් මත පදනම්ව, 2026-2029 අන්තර් සැසිවාර වර්ෂය තුළ ආසියානු කලාපීය සංසද සාම සාධක විශේෂඥ රැස්වීම සඳහා සම-සත්කාරකත්වය දැරීමට දක්වන උනන්දුව ද සිහිපත් කරනු ලැබිණි.

විදේශ කටයුතු, විදේශ රැකියා සහ සංචාරක අමාත්‍යාංශයේ අතිරේක ලේකම් එම්.ආර්.කේ.ලෙනගල, ආසියානු කලාපීය සංසදයේ ජ්‍යෙෂ්ඨ නිලධාරීන්ගේ රැස්වීමට සහභාගී වූ ශ්‍රී ලාංකික නියෝජිත පිරිසට නායකත්වය ලබා දුන්නේය.

විදේශ කටයුතු, විදේශ රැකියා සහ සංචාරක අමාත්‍යාංශය
කොළඹ

2026 ජූනි 19 වැනි දින

<p>Foreign Affairs විදේශ කටයුතු වெளிநாட்டு அலுவல்கள்</p>	<p>Republic Building, Colombo 1 ජනරජ ගොඩනැගිල්ල, කොළඹ 1 (சுடியரசுக் கட்டிடம், கொழும்பு 1)</p>	<p>☎ 2 325 373/5, 2 207 200/7</p>	<p>✉ cypher@mfa.gov.lk</p>
<p>Foreign Employment විදේශ රැකියා வெளிநாட்டு வேலைவாய்ப்பு</p>	<p>17th Floor, "Mehewara Piyesa", Narahenpita, Colombo 5 17 වන මහල, "මෙහෙවර පියෙස", නාරාහේන්පිට, කොළඹ 5 17ஆவது தளம், "மெஹேரவா பியேச", நாரஹேன்பிட்டி, கொழும்பு 5</p>	<p>☎ 2 331 200</p>	<p>✉ info@mfe.gov.lk</p>
<p>Tourism සංචාරක சுற்றுலாத்துறை</p>	<p>No 03, Times Building, Bristol Street (Sir Razik Fareed Mw), Colombo 1 අංක 03, ටයිම්ස් ගොඩනැගිල්ල, බ්‍රිස්ටල් වීදිය (සර් රාසික් ෆරීඩ් මාවත), කොළඹ 1 (இல.03, டைம்ஸ் கட்டிடம், பிரிஸ்டல் தெரு (சர் ராசிக் ஃபரீத் மாவத்தை), கொழும்பு 1)</p>	<p>☎ 2 381 798, 2 321 222</p>	<p>✉ secretary@tourismmin.gov.lk</p>